



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

មូលនិធិគន្ធបុប្ផាកម្ពុជា

លេខ :ម.គ.ក.

ថ្ងៃ អង្គារ ២ រោច ខែ មិគសិរ ឆ្នាំ ឆ្លូវ ត្រីស័ក ព.ស. ២៥៦៥
 រាជធានីភ្នំពេញ, ថ្ងៃទី ២១ ខែ ធ្នូ ឆ្នាំ ២០២១

សេចក្តីប្រកាសព័ត៌មាន
ស្តីពី

ពិន័យប្រឆាំងសំណល់ និងប្រគល់-ទទួលថវិកាបរិច្ចាគជូនមូលនិធិគន្ធបុប្ផាកម្ពុជា រវាង
ឯកឧត្តមអគ្គបណ្ឌិតសភាចារ្យ អូន ព័ន្ធមុនីរ័ត្ន ឧបនាយករដ្ឋមន្ត្រី
រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ និងជាប្រធានក្រុមប្រឹក្សាបរិច្ចាគនៃមូលនិធិគន្ធបុប្ផាកម្ពុជា
ជាមួយអភិបាលនៃគណៈអភិបាលខេត្តកណ្តាល

នាព្រឹកថ្ងៃទី ២១ ខែ ធ្នូ ឆ្នាំ ២០២១ នៅទីស្តីការក្រសួងសេដ្ឋកិច្ច និងហិរញ្ញវត្ថុ, ឯកឧត្តមអគ្គបណ្ឌិតសភាចារ្យ អូន ព័ន្ធមុនីរ័ត្ន ឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ និងជាប្រធានក្រុមប្រឹក្សាបរិច្ចាគនៃមូលនិធិគន្ធបុប្ផាកម្ពុជា បានទទួលជួបសំណេះសំណាលជាមួយគណៈប្រតិភូនៃរដ្ឋបាលខេត្តកណ្តាលដែលដឹកនាំដោយ ឯកឧត្តម គង់ សោភ័ណ្ឌ អភិបាលនៃគណៈអភិបាលខេត្ត ខណៈដែល ឯកឧត្តម បាននាំមកនូវវិភាគទានសប្បុរសធម៌ សរុបចំនួន ៥២២ ៤៥៧ ០០០ រៀល និង ១១៥០ ដុល្លារអាមេរិក បរិច្ចាគជូនមូលនិធិគន្ធបុប្ផាកម្ពុជា ។

ឯកឧត្តមអគ្គបណ្ឌិតសភាចារ្យ ឧបនាយករដ្ឋមន្ត្រី បានថ្លែងអំណរគុណយ៉ាងជ្រាលជ្រៅចំពោះ ឯកឧត្តមអភិបាល និងសហការីគ្រប់ជាន់ថ្នាក់ ដែលបានកៀរគរថវិកាសប្បុរសធម៌ទាំងនេះ ដើម្បីបរិច្ចាគជូនមូលនិធិគន្ធបុប្ផាកម្ពុជា និងបានគូសបញ្ជាក់ថា សម្តេចតេជោនាយករដ្ឋមន្ត្រី និងសម្តេចកិត្តិព្រឹទ្ធបណ្ឌិត បានផ្តួចផ្តើមបង្កើត “មូលនិធិគន្ធបុប្ផាកម្ពុជា” នេះឡើង ក្នុងគោលបំណងបំផុស និងបណ្តុះស្មារតី “ខ្មែរជួយខ្មែរ” ដើម្បីរួមគ្នារក្សាឱ្យបាននូវនិរន្តរភាពនៃកិច្ចដំណើការរបស់មន្ទីរពេទ្យគន្ធបុប្ផាទាំង ៥ ទីតាំង ដែលយើងទាំងអស់គ្នាសុទ្ធតែបានដឹង និងទទួលស្គាល់ថា “មន្ទីរពេទ្យបង្គោលរបស់ជាតិ” ក្នុងការពិនិត្យ និងព្យាបាលកុមារកម្ពុជាប៉ាលាននាក់ ។ ការចូលរួមចំណែករបស់រដ្ឋបាលខេត្តកណ្តាលនៅថ្ងៃនេះ បានបង្ហាញអំពីស្មារតីនៃការបន្តចូលរួម និងគាំទ្រគោលនយោបាយ និងគំនិតផ្តួចផ្តើមរបស់រាជរដ្ឋាភិបាលដែលមាន សម្តេចអគ្គមហាសេនាបតីតេជោ **ហ៊ុន សែន** ជាប្រមុខ ។

ឯកឧត្តម គង់ សោភ័ណ្ឌ បានសម្តែងនូវការគោរពថ្លែងអំណរគុណយ៉ាងជ្រាលជ្រៅជូនចំពោះ ឯកឧត្តមអគ្គបណ្ឌិតសភាចារ្យ ឧបនាយករដ្ឋមន្ត្រី ដែលបានអនុញ្ញាតឱ្យគណៈប្រតិភូនៃរដ្ឋបាលខេត្តកណ្តាលជួបសំណេះសំណាលដោយផ្ទាល់ និងនាំមកនូវថវិកាវិភាគទានដែលទទួលបានពីទឹកចិត្តសប្បុរសធម៌ ពីសំណាក់ថ្នាក់ដឹកនាំ មន្ត្រីរាជការទាំងអស់ នៅខេត្តកណ្តាល ដើម្បីបរិច្ចាគជូនមូលនិធិគន្ធបុប្ផាកម្ពុជា ។ ឯកឧត្តមអភិបាលបានលើកឡើងថា ទោះបីកំពុងស្ថិតក្នុងអំឡុងពេលប្រយុទ្ធនឹងជំងឺកូវីដ-១៩ យ៉ាងណាក្តី, ថ្នាក់ដឹកនាំ និងមន្ត្រីរាជការ ដែលបាន និងកំពុងបម្រើការ

នៅខេត្តកណ្តាល តែងតែគាំទ្រការដឹកនាំដ៏ឆ្លាស់វៃរបស់ **សម្តេចតេជោនាយករដ្ឋមន្ត្រី** ។ ជំនួសមុខឱ្យថ្នាក់ដឹកនាំ មន្ត្រីរាជការ និងប្រជាជនខេត្តកណ្តាល, **ឯកឧត្តម** ក៏បានថ្លែងនូវការគោរពកោតសរសើរដ៏ខ្ពង់ខ្ពស់ជូន **សម្តេចតេជោ នាយករដ្ឋមន្ត្រី** ដែលបានផ្ដួចផ្ដើមបង្កើតមូលនិធិគន្ធបុប្ផាកម្ពុជានេះឡើង។ ឯកឧត្តមបានប្តេជ្ញាចិត្តក្នុងការបន្តដឹកនាំ ផ្សព្វផ្សាយ និងបំផុសឱ្យមានការបន្តចូលរួមផ្តល់វិភាគទានសប្បុរសធម៌ជូនមូលនិធិគន្ធបុប្ផាកម្ពុជា ជាប្រចាំផងដែរ ។

ជាថ្មីម្តងទៀត **ឯកឧត្តមអគ្គបណ្ឌិតសភាចារ្យ ឧបនាយករដ្ឋមន្ត្រី** បានកោតសរសើរ និងថ្លែងអំណរគុណយ៉ាងជ្រាលជ្រៅចំពោះទឹកចិត្តដ៏សប្បុរស ក្នុងការចូលរួមគាំទ្រការបង្កើតរចនាសម្ព័ន្ធទ្រទ្រង់មូលនិធិគន្ធបុប្ផាកម្ពុជានេះ នៅក្នុងមូលដ្ឋានរបស់ខ្លួន ។ **ឯកឧត្តមអគ្គបណ្ឌិតសភាចារ្យ ឧបនាយករដ្ឋមន្ត្រី** ក៏បានលើកឡើងថា សារៈសំខាន់នៃការបង្កើតរចនាសម្ព័ន្ធនេះ គឺជាការបំផុសចលនាសប្បុរសធម៌ ក្នុងគោលដៅលើកកម្ពស់សេចក្តីស្រឡាញ់ ការជួយគ្នាទៅវិញទៅមក និងការពង្រីកសាមគ្គីភាពរវាងខ្មែរ និងខ្មែរ ឱ្យបានកាន់តែរឹងមាំ និងទូលំទូលាយ ។ ការអភិវឌ្ឍរបស់សង្គមជាតិមួយ អាស្រ័យលើកត្តាជាច្រើន ជាពិសេស កត្តាប្រជាជន ។ ស្មារតី “**ខ្មែរជួយខ្មែរ**” គឺកត្តាលើកដ៏សំខាន់មួយមិនអាចខ្វះបាន សម្រាប់ការអភិវឌ្ឍសង្គមជាតិប្រកបដោយសាមគ្គីភាព និងភាពថ្លៃថ្នូរ ដែលនេះគឺជាមូលដ្ឋានគ្រឹះដ៏សំខាន់ ក្នុងចំណោមកត្តាសន្យានុម័តជាច្រើនទៀត ។

កន្លងមក, តាមរយៈការអំពាវនាវរបស់រាជរដ្ឋាភិបាល ក៏ដូចជាមានការចូលរួមពីក្រសួងមហាផ្ទៃ មូលនិធិគន្ធបុប្ផាកម្ពុជា មានគណៈកម្មការទ្រទ្រង់នៅតាមបណ្តាខេត្តមួយចំនួនរួចហើយ ដូចជាខេត្តកំពង់ឆ្នាំង ព្រះសីហនុ កំពង់ចាម និងរាជធានីភ្នំពេញ ។ ដោយឡែក **ឯកឧត្តមអគ្គបណ្ឌិតសភាចារ្យ ឧបនាយករដ្ឋមន្ត្រី** បានលើកកោតសរសើរថា **ខេត្តកណ្តាលគឺជាខេត្តដំបូងគេ** ដែលបានស្វែងបង្កើតគណៈកម្មការទ្រទ្រង់មូលនិធិគន្ធបុប្ផាកម្ពុជានេះឡើង បន្ទាប់ពីការចេញសេចក្តីជូនដំណឹងរបស់រាជរដ្ឋាភិបាល កាលពីខែ មីនា ឆ្នាំ ២០២១ កន្លងទៅ ។

ជាមួយគ្នានេះ **ឯកឧត្តមអគ្គបណ្ឌិតសភាចារ្យ ឧបនាយករដ្ឋមន្ត្រី** សូមលើកទឹកចិត្ត និងអំពាវនាវដល់គ្រប់ក្រសួង-ស្ថាប័នរដ្ឋ រដ្ឋបាលគ្រប់រាជធានី-ខេត្ត ក៏ដូចជាអង្គការ ក្រុមហ៊ុនឯកជន និងសារធារណជន ឱ្យបន្តចូលរួមសកម្មភាពមនុស្សធម៌នេះ ដើម្បីសុខុមាលភាព ស្នាមញញឹម និងអនាគតដ៏ភ្លឺស្វាងរបស់កុមារកម្ពុជា ។

